

[22nd October 1964

விவசாயிகளுக்குத் தொல்லையாக இருக்கிறது. விவசாயத்திற்கு லாயக்கான நிலங்கள் இவை, காடுகள் இவை என்று உண்மை நிலையை ஆராய்ந்து பார்த்து, விவசாய நிலங்களை விவசாயத் திற்குக் கொடுக்க ஏற்பாடு செய்வார்களா?

கனம் திரு. ந. நல்லசேனாபதி சர்க்கரை மன்றாடியார் : ஜமீன் காடுகளை ஜமீன் ஒழிப்புத் திட்டம் வந்த காலத்தில் சர்க்கார் எடுத்துக்கொண்டது. இதிலே சிலவற்றைக் காடுகளாக எடுத்துக் கொள்ளவேண்டுமென்று தீர்மானித்து இன்று அவைகள் காட்டு இலாகாவின் பொறுப்பில் இருந்துகொண்டிருக்கிறது.

பஞ்சாயத்து யூனியன் ஊழியர்களுக்கான விதிகள்

* 64 கேள்வி.—புலவர் கா. கோவிந்தன் :

திரு. ரா. சு. வீரப்ப செட்டியார் :

கனம் ஸ்தல

நிர்வாக அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) பஞ்சாயத்து யூனியன்களில் பணிபுரியும் ஊழியர்களின் ஊதியம், ஊதிய உயர்வு, உத்தியோக உயர்வு ஆகிய உரிமைகளை வகைப்படுத்தும் தனி விதிகள் (Ad hoc rules) ஏற்படுத்தப் படவில்லை என்பது உண்மையா?

(இ) அதன்மீது எடுத்துக்கொண்ட நடவடிக்கை என்ன?

கனம் திரு. சே. ம. அ. மஜீத் : (அ) பஞ்சாயத்து யூனியன்களில் பணிபுரியும் ஊழியர்களின் உத்தியோக நிலை பற்றிய விதிகள் (தமிழ்நாடு பஞ்சாயத்துச் சட்டம், 1958-ன் கீழ்) வகுப்பது குறித்த வரைவுகள் அரசாங்கத்தின் பரிசீலனையில் இருந்து வருகின்றன. இவ்விதிகள் வகுக்கப்படும் வரையில், சென்னை ஜில்லா போர்டு சட்டம் 1920-ன் கீழ் ஏற்படுத்தப்பட்டுள்ள உத்தியோக நிலைமை பற்றிய விதிகள் மேற்படி ஊழியர்களுக்கும் பொருந்தும்படி செய்யப்பட்டிருக்கிறது.

(இ) கேள்விக்கு இடமில்லை.

9-30
a.m.

திரு. ம. கமலநாதன் : இந்தப் பஞ்சாயத்து யூனியன் பணியாளர்களைப்பற்றி முதல் அமைச்சரிடத்தில் அவர்கள், அவர்களும் அரசாங்க ஊழியர்களைப்போலவே பலவித தொந்தரவுகளுக்கு உள்ளாகிப் பணிபுரிகிறார்கள். ஆகவே சம்பளம், பஞ்சப்படி முதலியவற்றில் அரசாங்க ஊழியர்களாகவே கருதப்படுவார்களா? என்று கேட்டபோது அவர்கள் சர்வீஸ் தனியானது, அவர்களுடைய சம்பள விகிதம் தனியாகவே இருக்கும் என்றார்கள். அதைப் புதிதாக ஏற்படுத்த இருக்கும் விதிகளிலேயே ஏன் ஏற்படுத்தக்கூடாது என்று அறிய விரும்புகிறேன்.

கனம் திரு. சே. ம. அ. மஜீத் : இந்த விதிகள் எல்லாம் தயாரான ட்ரான் பொதுஜன கருத்தை அறிய கெஜட்டில் பிரசுரிக்கப்படும். கனம் உறுப்பினர் தம் ஆலோசனைகளை எடுத்து அப்போது எழுதி அனுப்பினால் பரிசீலிக்கப்படும்.

22nd October 1964]

புலவர் கா. கோவிந்தன் : இப்படிப்பட்ட விதிமுறைகளை வகுக்கும்போது அரசாங்கம் ஒன்றைக் கவனிக்கவேண்டும். பஞ்சாயத்து யூனியன்களில் வேலை செய்யும் ஊழியர்களில் ஒரு சிலரைக் கடைநிலை ஊழியர்களாகக் கருதுகிறார்கள். பஞ்சாயத்து பள்ளிகளில் வேலை செய்யக்கூடியவர்களை அன்றாடம் கூலிகளாக வைக்கிறார்கள். அரசாங்கத்திற்கு எழுதினால் அப்புறம் மாற்றுகிறார்கள். அப்படியின்றி விதிமுறைகள் வகுக்கும்போது இதைத் திட்டவாட்டமாகச் செய்ய முடியுமா?

கனம் திரு. சே. ம. அ. மஜீத் : முதலில் விதிகளைத் தயாரித்து 20—3—1963-இல் கெஜட்டில் பிரசுரித்தோம். பலர் தங்கள் கருத்துக்களைத் தெரிவித்தார்கள். அதை வைத்துக்கொண்டு அதிகாரிகள் பரிசீலனை செய்து இந்த விதிமுறைகளைத் தயாரிக்கிறார்கள். இதுவும் கெஜட்டில் பிரசுரமாகும். கனம் அங்கத்தினர் தம் யோசனைகளை எல்லாம் அதைப் பார்த்த பின் அரசாங்கத்திற்கு எழுதி அனுப்பினால் பரிசீலனை செய்யலாம்.

திரு. அ. பெ. தர்மலிங்கம் : முன்பு மாவட்ட மன்றங்களில் பணி புரித்து வந்தவர்களுடைய சம்பளம் உத்தியோக உயர்வு ஆகியவை இப்போது பஞ்சாயத்து மன்றங்களில் கொடுக்கப்படாமல் இருப்பது உண்மையா? அப்படியானால் என்ன நடவடிக்கை எடுத்து மாற்ற உத்தேசம்?

கனம் திரு. சே. ம. அ. மஜீத் : என்னிடம் தகவல் இல்லை.

திரு. மீ கலியாணசுந்தரம் : கனம் சபாநாயகர் அவர்களே, பஞ்சாயத்து யூனியன் கீழ் பணிபுரியக்கூடிய ஊழியர்கள் அனைவரும் ராஜ்ய சர்க்கார் ஊழியர்களைப் போல நடத்தப்பட வேண்டுமென்ற அபிப்பிராயம் நிலவி வருகிறது. ஆனால் அவர்களுடைய சர்வீஸ் ரெக்ரூட்மெண்டு பஞ்சாயத்துக்களிடமே இருக்கிறது. நம்முடைய சர்க்கார் ஊழியர்கள் பப்ளிக் சர்வீஸ் கமிஷன் மூலம் பொறுக்கி எடுக்கப்படுகிறார்கள். இதுபோலவே பஞ்சாயத்து யூனியன் ஊழியர்களைப் பொறுக்கவும் தனி ஸ்தாபனத்தை ஏற்பாடு செய்வார்களா?

கனம் திரு. சே. ம. அ. மஜீத் : தனியாகக் கேள்வி போட வேண்டும்.

ஜெயில்களின் தேவைக்கான உணவு தானியங்கள் வாங்குதல்

* 65. கேள்வி.—**திரு. பி. முருகையன் :** கனம் செய்தி விளம் பரத்துறை அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) 1963-64ம் ஆண்டிற்கு மாவட்ட ஜெயில், சப்-ஜெயில் களுக்குத் தேவையான உணவு தானியங்கள் வாங்க டென்டர் கோரப்பட்டனவா?

(இ) ஜெயில்களுக்கு வாங்கப்படும் உணவு தானியங்களில் 1963-64-க்கு ஏற்பட்ட செலவு எவ்வளவு?

கனம் திரு. கோ. பூவராகன் : (அ) ஆம். சில சிறைச்சாலைகள் நீங்கலாக,